

Jāān in Mijen ICE-CANDY Eo

Jān Mckenna Clarke

Pedped wōt ion juon bwebwenato emool



Jisōs eba nān e, Naajdik lam ko aō (Jon 21:17).

Jared eaar etetal lok nān mweo imōn jān imōn jar eo ippān jinen im jemān ilo bwilin dret. Laddik eo eaar lōmṅak kōn katak eo ilo kilaa eo an ajiri. Kōnke Jared ejab lukkuun emṅman an roṅjake, eaar lukun lali pija ko rikaki eo an ej kwaḷok i im barāinwōt naan ko eaar je i ion boot eo.

Ilo raan ṅe, rekka katak ke Jisōs eaar kajitok ippān rikaḷoor ro an bwe ren mijenede. Jared eaar koḷmenḷok-jen kōn ta eo emaroṅ kōmṅmane nān kajedeed koḷpel eo, enwōt Jisōs ekkar kajitok. Eaar jelā ke ejab maroṅ in kōmṅmane mijen eo an kiiō wōt. Innem eaar wor juon an

lōmṅak Bolen emaroṅ ijino kakwon jān nān mijen.

Ke Jared eaar toprakḷok mweo imōn, eaar kōjekdoon menin mour koot eo nejin, innem kajju nān loan mweo imōn. eaar bok juon tarboj eo ekillep im mwijit juon roṅ ijo ituloṅ in. Eaar je “Jāān in Mijen” ilo rajetton. Innem eaar etal nān ruum eo an im kwaḷoki tok jāān ko an jān iumin jikin babu eo an. Juon illok juon, eaar likut jāān ko illoan tarboj eo. Botaab aolepen jāān ko an raar jab maroṅ binej lal in tarboj eo. Ewi wāwein an nej kōmṅman eloṅ ḷok jāān?

Jared eaar lōmṅak im bar lōmṅak. Eaar re inaboj ḷok ilo wintō eo nān romaak in al. Ekar lukkuun bwil ilo Philippine. Jared im ajiri ro mōttan rej mōṅā aj toṅal waini aolep



mojin jikuul ilo alkin rālep. “Eṅiin ej men eo!” eaar lōmṅak. Bolen emaroṅ kōmṅman aj toṅal im wiakake nān ro im rekoṅṅaan kaṅololo.

Jared eaar ettōr im bikot Jinen. “Komaroṅ ke kwaḷok tok ewi wawein ao kōmṅman aj toṅal?” Jared eaar jeknōḷ. Rekar kojerbal kajin jeknōḷ, juon kajin me kwoj kojerbal beim im kōnono. Maṅa eaar ettōn dikdik im emajidjid.

Raan eo juon, Jared im Mama rekar jibadōk ḷok jikin wia eo ekilep ej pād naboj im wiaik aolepen men ko rej aikuji nān kōmṅman aj toṅal. Ke rekar tōpar mweo, Jared eaar kadiwoj juon boḷ killep im karre dānnin āḷ, milik toṅal, peniḷa, kab tipdikdik in waini. Mama im Jared rekar kojerbal banol nān kanne iik eo ilo paak jidik. Rekar likūt aolep pāāk ko ilo kein ka kwoj eo. “Jermal emṅman!” Jinen eaar jeknol.

Ekar bok iien bwe aj toṅal ko rej kwoj. Bōtaab raan eo juon, ālkin wōt jikuul, ekar pojak! Jared eaar talloṅ e juon jea im jibwe tok kuḷlar mouj eo jen loan jikin ka kwoj eo. Eaar illuk jet tool i kabin kuller eo im karōk

lōntak aj toṅal ko ṅa ioon. Jared eaar jab kōṅaan kōttar in wiakake men ko.

Jared eaar ettōr naboj lok nān ial eo ebuṅalṅal. Ro mōttan rekar ikkure kōn limakaak ko kōmṅman lo moko im kadkad kāān in kiwat oḷodi ko aer bwe ren okjak.

Ilo ijo iturajet in iaal eo, ḷaddik eo eaar kepooj juon tābol ippān juon kōkalle emoj je, “Aij Tōṅal, 5 pesos.” Eo mōttan Jhonell ettōr lok im jiton ḷok kuller eo. Eaar lelok lalem jāān peso, innem Jared eaar lelok jet aj toṅal. Erro kar kabokḷok beiro ippān doon.

Ālikin jidik iien, ro jet mōttan Jared rekar bar itok im wia kijeer aj toṅal. Ālkin jet awa remṅmootlok ke Jinen eaar kūrī nān kejota, mōttan wōt kar jejo aj toṅal repād.

Jared eaar jibwe lōntak kuller eo mōttan jidik emmaat ippān jāā ko. Ilo pōjjo eo juon, eaar likut jāān in juon mōttan jonoul eo an. Laddik eo ekar likut jāān ko jet ilo pōjjo eo an juon. Eaar jab maroṅ in kōttar nān lale an laplok koban baan in jaan in mijen eo an.

Ilo mweo, eaar likut jāān ko nān jāān-in-mijen ippān ko jet ilaḷ in tarboj eo. Ekar lap wōt jikin! Botaab Jared eaar enjake māṅāṅ itulowa ilo an lōmṅak kon an nej kōmṅmane jermal in mijenede juon raan. Eaar kālōt bwe enaj wiakake aj toṅal aolep raan maē iien eboḷ tarboj eo an. Ekar juon enjake eo eman nān kōmṅman jaan bwe en maroṅ erom juon mijenede āinwōt an Jisōs kar kajitok bwe en erom. ●

Rijeje eo eaar jermal in mijenede ilo Philippine im kiiō ej jujuk im amenak ilo Virginia, USA.

